

V

(Avviżi)

PROCEDURI AMMINISTRATTIVI

KUMMISSJONI

KULTURA (2007-2013)

SEJHA GĦAL PROPOSTI — EACEA/22/07

Appoġġ għal korpi attivi fuq livell Ewropew fil-qasam tal-kultura

(2007/C 184/03)

1. Bażi legali

Din is-sejha għal proposti hija bbażata fuq id-deċiżjoni Nru 1855/2006/KE tal-Parlament Ewropew u tal-Kunsill tat-12 ta' Dicembru 2006 li tistabbilixxi l-Programm Kultura (2007-2013) ⁽¹⁾ (aktar 'il quddiem imsejjah "il-Programm").

2. Għanijiet u deskrizzjoni

Il-Programm huwa parti mill-impenn kontinwu ta' l-Unjoni Ewropea biex issaħħah il-qasam kulturali li l-Ewropej jaqsmu bejniethom u li huwa bbażat fuq wirt kulturali komuni, permezz ta' l-iżvilupp tal-kooperazzjoni kulturali bejn dawk li johlqu l-kultura, il-partijiet kulturali involuti u l-istituzzjonijiet kulturali tal-pajjiżi li qed jiehdu sehem fil-Programm, bil-ħsieb li tiġi mhegġa l-feġġa ta' ċittadinanza Ewropea.

Il-Programm jipprovdi għal intervent mill-Komunità sabiex bih jinghata appoġġ lil korpi li jahdmu għal kooperazzjoni fil-qasam kulturali li jipprovdu rappreżentanza fuq livell Komunitarju, jiġbru jew ixerrdu informazzjoni għall-facilitazzjoni tal-kooperazzjoni kulturali trans-Ewropea, jingħaqdu u jikkooperaw fuq livell Ewropew għal korpi attivi fil-qasam tal-kultura, jippartecipaw fi proġetti ta' kooperazzjoni kulturali jew jaġixxu bħala ambaxxaturi għall-kultura Ewropea.

3. Objettiv tas-sejha għal proposti

Sabiex jintlahqu l-objettivi tal-Programm, din is-sejha għal proposti għandha l-għan li tagħti għotjiet operattivi sabiex jiġi ko-finanzjat infiq assoċjat mal-programm ta' hidma permanenti ta' korpi li jkollhom għan ta' interess ġenerali Ewropew fil-qasam tal-kultura jew għan li jagħmel parti mill-politika ta' l-Unjoni Ewropea f'dan il-qasam.

⁽¹⁾ ĠUL 372, 27.12.2006, p. 1.

Dan l-appoġġ għandu jiehu l-forma ta' ftehim qafas ta' shubija jew ftehim ta' għotjiet operattivi annwali. Madankollu, għall-kategoriji Festa u Network — Pjattaformi ta' djalogu strutturat definiti taht punt 5.1, l-appoġġ se jiehu forma ta' għotjiet operattivi immirati.

L-Aġenzija Eżekuttiva għall-Edukazzjoni, l-Awdjoviżiv u l-Kultura ⁽²⁾ (minn hawn 'il quddiem imsejjha "l-Aġenzija Eżekuttiva") hija responsabbli li twettaq is-sejhiet għal proposti.

4. Baġit disponibbli u t-tul tal-proġett

Il-baġit totali immarkat għall-ko-finanzjament ta' l-għotjiet operattivi fl-2008 u għal kategoriji kollha, jammonta għal minimu ta' EUR 5 miljuni ⁽³⁾.

Il-ftehim ta' qafas ta' shubija se jkollhom madwar ¾ tal-baġit disponibbli. L-għotjiet annwali se jkollhom madwar ¼ tal-baġit disponibbli b'minimu ta' 20 % garantiti mill-baġit disponibbli.

5. IL-kriterji ta' l-eligibbiltà u l-kriterji ta' l-għażla

L-applikanti eligibbli għandhom ikunu korpi li m'għandhomx l-għan li jagħmlu qligħ li ilhom joperaw għal mill-inqas sen-tejn. Dawn għandhom ikunu wkoll organizzazzjonijiet kulturali indipendenti, pubbliċi jew privati, bi stejtu legali, u li l-attività tagħhom tkun fil-qasam kulturali.

⁽²⁾ Id-Deċiżjoni 2005/56/KE tal-Kummissjoni ta' l-14 ta' Jannar 2005 li tistabbilixxi l-Aġenzija Eżekuttiva Edukattiva, Awdjoviżiva u Kulturali għat-tmexxija ta' l-azzjoni komunitarja fl-oqsma ta' l-edukazzjoni, l-awdjoviżwal u l-kultura fl-applikazzjoni tar-Regolament tal-Kunsill (KE) Nru 58/2003 (ĠUL 24, 27.1.2005, p. 35).

⁽³⁾ Cifra EU 27.

Fil-kuntest tas-sejha preżenti, "awtoritajiet pubbliċi" internazzjonali, nazzjonali, jew lokali, bħal komuni, provinċji jew reġjuni, kif ukoll individwi, m'humiex eliġibbli.

L-applikanti eliġibbli għandhom għallinqas jikkorrispondu ma' wahda mill-kategoriji definiti taht punt 6.1 ta' l-ispeċifikazzjonijiet, li huma parti integrali ta' din is-sejha għal proposti, jiġifieri:

- Kategorija Ambaxxatur,
- Kategorija Network,
- Kategorija Festival.

L-applikanti eliġibbli għandu jkollhom post legali registrat f'wiehed mill-pajjiżi li jkun qed jiehu sehem fil-Programm ⁽¹⁾. L-applikanti eliġibbli għandu jkollhom ukoll il-kapaċità finanzjarja u l-kapaċità operattiva sabiex ikomplu l-proġetti ta' koperazzjoni.

6. Kriterji ta' l-aġġudikazzjoni

L-aġġudikazzjoni ta' ghotja ma tiddependix biss fuq l-eżaminazzjoni tal-kriterji ta' l- eliġibbiltà, l-eskluzjoni u ta' l-għażla. Id-deċiżjoni se tiġi stabbilita fuq il-bażi tal-kriterji ta' l-aġġudikazzjoni.

Il-kriterji ta' l-aġġudikazzjoni huma dawn:

- 1) kemm il-Programm ta' hidma jista' jiġġenera **valur miżjud Ewropew** reali kif ukoll id-dimensjoni Ewropea ta' l-attivitajiet proposti;
- 2) ir-relevanza tal-programm ta' hidma u ta' l-attivitajiet sussegwenti għall-**għanijiet speċifiċi** tal-Programm;

- 3) kemm l-attivitajiet proposti huma mfasslin u jistgħu jitwettqu b'suċċess **b'livell għoli ta' eċċellenza**;
- 4) kemm il-programm ta' hidma propost u l-attivitajiet sussegwenti jistgħu jipproduċu **riżultati** li jistgħu jitwasslu għand l-akbar firxa ta' nies possibbli, kemm direttament kif ukoll indirettament;
- 5) kemm ir-riżultati ta' l-attivitajiet proposti ser jiġu **komunikati** u **promossi** bix-xieraq;
- 6) kemm l-attivitajiet jistgħu jiġġeneraw livell xieraq ta' **sostenibbiltà** (riżultati fuq żmien twil u kooperazzjoni) kif ukoll li jservu ta' multiplikaturi għal promoturi possibbli oħrajn.

7. Data ta' għeluq għas-sottomissjoni ta' applikazzjonijiet

5 ta' Novembru 2007

8. Iktar informazzjoni

L-ispeċifikazzjonijiet li jikkompletaw is-sejha għal proposti EACEA/22/07 huma parti integrali tagħha. L-applikazzjonijiet għandhom jissodisfaw il-htigiet stabbiliti fl-ispeċifikazzjonijiet u għandhom jiġi ppreżentati bl-użu ta' formoli ta' applikazzjoni fornuti għal dan il-għan.

L-ispeċifikazzjonijiet, u l-pakkett ta' l-applikazzjoni u l-formoli kollha relevanti huma disponibbli fil-websajt ta' l-Aġenzija Eżekuttiva għall-Edukazzjoni, l-Awdjoviżiv u l-Kultura Aġenzija Eżekuttiva EAK:

<http://eacea.cec.eu.int/index.htm>

⁽¹⁾ Is-27 Stat Membru ta' l-Unjoni Ewropea; il-Pajjiżi taż-ŻEE (l-Iżlanda, il-Lichenstein, in-Norveġja); il-pajjiżi kandidati (il-Kroazja u t-Turkija; l-FYROM, soġġett għall-konkluzjoni ta' Memorandum ta' Ftehim firrigward tal-partecipazzjoni ta' dan il-pajjiż fil-Programm); il-pajjiżi tal-Balkani tal-Punent (l-Albanija, il-Bożnja-Ħerżegovina, il-Montenegro u s-Serbja inkluż il-Kosovo (taht ir-Riżoluzzjoni tal-Kunsill ta' Sigurtà tan-Nazzjonijiet Uniti 1244)), soġġett għall-konkluzjoni ta' Memorandum ta' Ftehim dwar il-partecipazzjoni ta' kull wiehed minn dawk il-pajjiżi fil-Programm Kultura.